

Script of Morning Gojri News Bulletin 14 December 2025 at 1015 Hrs

مارننگ گو جری نیوز بلیٹن مورخہ 14 دسمبر 2025

یوہ آکاشوانی جموں ہے محمد امین انجم تیں خبر سُنو۔

LG SKIMS

لیفٹنٹ گو رنر منوج سنہا نے دوجاں غی دیکھ بھال کر غے مُلک غی ترقی کرن واسطے طبی طبقہ غی تگڑی تندہی، رحم اور ذاتی قربانی غی تعریف کی۔ ویں سرینگر ماہہ سکیمز سالانہ ہفتہ غی الوداعی تقریب سنگ خطاب کرتاں واں بول رہیا تھا۔ لیفٹنٹ گو رنر نے کہیو جے جموں کشمیر نے 2019 تیں بعد بڑی طبی دیکھ بھال، بنیا دی ڈھانچہ تو سب سے سستی معیاری طبی دیکھ بھال اک اصلیت بنی۔ طبی تعلیم غا سلسلہ ماہہ اصلاحات اُجاگر کرتاں واں موصوف نے کہیو جے 4 بہراں ماہہ 8 سو ایم بی بی ایس نشست جوڑی گئی ہیں۔ اس موقع ور بولتاں واں اُنہاں نے "ہیلتھ فار آل" غا نظریہ غے تحت بشمول لوک مرکز طبی دیکھ بھال واسطے کہیو۔

CM Gulmarg

سرینگر ماہہ 17 دسمبر تیں 20 دسمبر 2025 بشکار قومی تقریب غا نقشہ کار غے مد نظر وزیر اعلیٰ عمر عبداللہ نے گلمرگ ماہہ کل ایڈوینچر ٹور آپریٹرز ایسوسی ایشن آف انڈیا غی 17 ویں سالانہ کنونشن غی نقاب کشائی کی۔ اُنہاں نے کہیو جے کنونشن جموں کشمیر ماہہ عالمی ایڈوینچر سیاحتی مرکز بنان ماہہ مدد کرے گی۔ اُنہاں نے ٹیکنالوجی غی مدد نال جس طرح مصنوعی برف وغیرہ ور زور پایو۔ وزیر اعلیٰ نے کہیو جے اس طرح نال گلمرگ غو سکینگ ورٹو فر تازہ وے گو۔ نالے مقامی گزر بسر ماہہ باندو ملے گو۔ اُنہاں نے ایشیا غی لمی سیکی ڈریگ لفٹ وی کھولی جس غی لمبائی 7 سو 26 میٹر ہے، کانگ ڈوری ماہہ تیار کی گئی اس لفٹ ور 3.65 کروڑ روپیہ خرچ آیا ہیں۔

Rana Poonch Rajouri

جل شکتی ماحولیات تے قبائلی امور غا وزیر جاوید احمد رانا نے پونچھ تے راجوری ضلع ماہہ بجلی، آبپاشی تے پن بجلی پروجیکٹاں غو جائزو لین واسطے سول سیکریٹریٹ ماہہ ایکن میٹنگ غی صدارت کی۔ اُنہاں نے بجلی بارے بنیا دی ڈھانچہ مضبوط کر غے بلا رکا وٹ بجلی سپلائی یقینی بنان اور مرکزی تے یوٹی اسکیمان غے تحت زیر التواعی کماں غی رفتار تیز کرن ور زور پایو۔ وزیر موصوف نے سیوٹ راجوری رسوینگ سٹیشن اور پر نائی پن بجلی پروجیکٹ غو جائزو لیو تے ویلے سر تکمیل واسطے کہیو۔ اُنہاں نے انس آبپاشی ہنر پروجیکٹ غو آغاز کرن غو حکم یتو۔

CS Jagti

چیف سیکریٹری اتل ڈلو نے منی ٹائون شپ جگتی نگر وٹہ غو دورو لایو تے ترقیاتی کماں غو جائزو لیو، نالے کلیدی پروجیکٹاں غو افتتاح کیو۔ اُنہاں نے سب ضلع ہسپتال، سرکاری ہائر سکینڈری اسکول تے کثیر المقاصد کمیونٹی ہال غا چل رہیا تعمیری کم غو

معائنو کرن غے نال نال 5 گھواں غو افتتاح کیو۔ اس سلسلہ مانہ چیف سیکریٹری نے سماجی تحفظ اسکیمیاں غے تحت مستفید ہون آلا ما ٹگریٹ افراد مانہ منظوری خط بندیا، تے ڈکاناں اور رہائشی کوارٹرز غی آلا ٹمنٹ غا حکم نامہ سونپیا۔ بہبودی اسکیمیاں تک رسائی یقینی بنان غا مقصد نال موصوف نے راشن کارڈ قومی ڈیٹا بیس نال جوڑن ور زور پایو، تے ما ٹگریٹ نوجواناں نانہ کہیو جے ویں خود روز گار موقعان تیں فائدو لین۔

Lok Adalat

2025 غی چوتھی تے اخیری لوک عدالت غے دوران 91 ہزار تیں متا معاملہ حل کیا گیا۔ اس سلسلہ مانہ لوک عدالت کل جموں کشمیر پھر مانہ لگی۔ یاہ لوک عدالت چیف جسٹس ارون پلی غی سرپرستی اور جسٹس سنجیو کمار غی رہنمائی مانہ لگی۔ اس سلسلہ مانہ یوٹی پھر غے اندر کل 1 لکھ 5 ہزار معاملہ 1 سو 86 بینچاں غی طرفوں ہتھ مانہ لیا گیا۔ ان معاملان مانہ گڈیاں لا ریاں غا حادثہ، سول، فوجداری، گھریلو جھگراں اور چیک بونس جیسا معاملہ حل کیا گیا۔ اس ضمن مانہ 76 کروڑ غا معاوضہ دتا گیا۔ کامیاب لوک عدالت معقد ہون واسطے قانونی خدمات بارے اتھارٹی نے تمام متعلقین غو شکریو ادا کیو۔

Winter Vacation

ڈائریکٹر اسکول ایجوکیشن جموں نے جمونڈویزن غا گرمائی زون مانہ آن آلا اسکولان مانہ سردیاں غی چھٹیاں غو اعلان کر دتو ہے۔ حکم نامہ غے مطابق پری پرائمری تیں پنجویں جماعت تک غا طالب علماں نانہ 22 دسمبر 2025 تی 10 جنوری 2026 چھو یں تیں اٹھویں جماعت تک غا طالب علماں

نانہ 26 دسمبر 2025 تیں 10 جنوری 2026 جد کہ نو یں تیں 12 ویں جماعت غا طالب علماں نانہ 29 دسمبر 2025 تیں 10 جنوری 2026 تک چھٹیں رہیں گی۔

4th Tawi Bridge

ہن اک ضروری اعلان۔ بھگوتی نگر جموں مانہ چوتھا پل ور لک پان غو کم کرن مانہ سہولت غی خاطر عام لوکاں نانہ خاص کر گڈیاں لا ریاں غا ڈرائیوراں نانہ صلاح دتی گئی ہے جے ویں اج بھگوتی نگر مانہ چوتھا توی پل غو استعمال کرن تیں پرہیز کریں تے اس غی تھار آسان آٹو جائی واسطے توی غا اہم پل غو استعمال کریں۔ لوکاں نانہ کہیو گیو ہے جے ویں ٹریفک پولیس نال تعاون کریں۔ اس سلسلہ مانہ امداد واسطے رابطو کیو جا سکے۔ اس واسطے ٹریفک کنٹرول یونٹ جموں غا رابطہ نمبر اس طرح ہیں۔
103 01912459048 یاہ مفت نمبر

اس غے نال ہی خبراں غو یوہ بلیٹن ختم ہوؤ۔